

ರಾಜ್ಯ ಕಾರ್ಯಕಾರಣಿ ಸಭೆ

3 ನವೆಂಬರ್, 2010, ಬುಧವಾರ, ಮೈಸೂರು.

ಬಿಜೆಪಿ
ಕರ್ನಾಟಕ



ನಿರ್ಣಯ-1

ಕೇಂದ್ರ ಸರ್ಕಾರದ ಗ್ರಾಮೀಣಾಭಿವೃದ್ಧಿ ಮತ್ತು ಬಡತನ ನಿರ್ಮೂಲನೆಯ 20 ಅಂಶ ಕಾರ್ಯಕ್ರಮಗಳ ಅನುಷ್ಠಾನದಲ್ಲಿ ಕರ್ನಾಟಕ ಸರ್ಕಾರವು ದೇಶದಲ್ಲೇ 2ನೇ ಸ್ಥಾನದಲ್ಲಿರುವುದು ನಮ್ಮೆಲ್ಲರಿಗೂ ಹೆಮ್ಮೆಯ ವಿಚಾರವಾಗಿದೆ. ಈ ಸಾಧನೆಗಾಗಿ ಜನಪ್ರಿಯ ಮುಖ್ಯಮಂತ್ರಿಗಳಾದ ಶ್ರೀ ಬಿ.ಎಸ್ ಯಡಿಯೂರಪ್ಪನವರಿಗೆ ಹಾಗೂ ಅವರ ಸಚಿವ ಸಂಪುಟ ಸಹೋದ್ಯೋಗಿಗಳಿಗೆ ರಾಜ್ಯ ಕಾರ್ಯಕಾರಿಣಿಯು ಅಭಿನಂದನೆಗಳನ್ನು ಸಲ್ಲಿಸುತ್ತದೆ.

ಹನ್ನೊಂದು ಜನ ಶಾಸಕರನ್ನು ಪಕ್ಷಾಂತರ ನಿಷೇಧ ಕಾನೂನಿನನ್ವಯ ವಿಧಾನಸಭಾಧ್ಯಕ್ಷರು ಅನರ್ಹಗೊಳಿಸಿದ್ದ ವಿಚಾರವು ರಾಜ್ಯ ಉಚ್ಚ ನ್ಯಾಯಾಲಯದ ತ್ರಿಸದಸ್ಯ ಪೀಠವು ಸಭಾಧ್ಯಕ್ಷರ ನಿರ್ಣಯದ ಪರವಾಗಿ ತೀರ್ಪು ನೀಡಿತು. ಸಭಾಧ್ಯಕ್ಷರ ನ್ಯಾಯಬದ್ಧ ನಡವಳಿಕೆಯನ್ನು ನ್ಯಾಯಾಲಯವು ಎತ್ತಿ ಹಿಡಿದದ್ದು ಸಂತಸದ ಸಂಗತಿಯಾಗಿದೆ. ಕರ್ನಾಟಕ ವಿಧಾನಸಭೆಯ ಸಭಾಧ್ಯಕ್ಷರು ಕೈಗೊಂಡ ನಿರ್ಣಯದಿಂದ ಪಕ್ಷಾಂತರಗಳ ಮೂಲಕ ಸರ್ಕಾರ ಉರುಳಿಸುವ ಅವಕಾಶವಾದಿ ರಾಜಕೀಯಕ್ಕೆ ಮುಂಬರುವ ದಿನಗಳಲ್ಲಿ ತೆರೆ ಎಳೆಯಲಿದೆ.

ಉಚ್ಚ ನ್ಯಾಯಾಲಯದ ಈ ತೀರ್ಪು ಮುಂಬರುವ ದಿನಗಳಲ್ಲಿ ಅವಕಾಶವಾದಿಗಳಿಗೆ ಮತ್ತು ಪಕ್ಷಾಂತರಿಗಳಿಗೆ ಗದಾಪ್ರಹಾರವಾಗಲಿದೆ. ಚುನಾಯಿತ ಸರ್ಕಾರಗಳನ್ನು ಅಸ್ಥಿರಗೊಳಿಸುವ ಶಕ್ತಿಗಳಿಗೆ ನ್ಯಾಯಾಲಯದ ಈ ನಿರ್ಣಯ ಮಾರಣಾಂತಿಕ ಹೊಡೆತವನ್ನು ನೀಡಿದೆಯಲ್ಲದೆ ಸುಭದ್ರ ಸರ್ಕಾರ ನೀಡಲು ಸಹಕಾರಿಯಾಗುವುದು. ಈ ತೀರ್ಪಿನಿಂದ ರಾಜಕೀಯ ಶುದ್ಧೀಕರಣಕ್ಕೆ ಅನುಕೂಲವಾಗುವುದರಲ್ಲಿ ಯಾವುದೇ ಸಂಶಯವಿಲ್ಲ.

ಕರ್ನಾಟಕದ ಇತ್ತೀಚಿನ ರಾಜಕೀಯ ಬೆಳವಣಿಗೆಯು ಪಕ್ಷಾಂತರ ನಿಷೇಧ ಕಾಯಿದೆಯ ಕೊರತೆಯನ್ನು ಬಯಲು ಮಾಡಿದೆ. ಪ್ರಲೋಭನೆಗೊಳಗಾಗಿ ಚುನಾಯಿತ ಸರ್ಕಾರವನ್ನು ಉರುಳಿಸುವ ಶಾಸಕರ ನಡವಳಿಗೆ ಕಡಿವಾಣ ಹಾಕುವ ಉದ್ದೇಶದಿಂದ ಅನರ್ಹಗೊಳ್ಳುವ ಶಾಸಕರಿಗೆ 6 ವರ್ಷಗಳ ಕಾಲ ಚುನಾವಣೆಯಲ್ಲಿ ಸ್ಪರ್ಧಿಸಲು ಅವಕಾಶ ನೀಡದಂತೆ ಚುನಾವಣಾ ಕಾಯಿದೆಗೆ ತಿದ್ದುಪಡಿಯನ್ನು ತರಬೇಕು ಎಂದು ಒತ್ತಾಯಿಸುತ್ತೇವೆ.

ಇತ್ತೀಚೆಗೆ ನಡೆದ ಉಪಚುನಾವಣೆಯಲ್ಲಿ ಕಡೂರು ಕ್ಷೇತ್ರದಿಂದ ಪಕ್ಷದ ಅಭ್ಯರ್ಥಿಯನ್ನು ಜಯಗೊಳಿಸಿದ ಮತ್ತು ಗುಲ್ಬರ್ಗಾ ಕ್ಷೇತ್ರದಲ್ಲಿ ಪಕ್ಷಕ್ಕೆ ಮತವನ್ನು ನೀಡಿದ ಮತದಾರರಿಗೆ ಕೃತಜ್ಞತೆಗಳನ್ನು ಸಲ್ಲಿಸುತ್ತದೆ.

ಕರ್ನಾಟಕ ರಾಜಕೀಯ ಇತಿಹಾಸದಲ್ಲಿ ಮೊಟ್ಟ ಮೊದಲ ಬಾರಿಗೆ ಶ್ರೀ ಬಿ.ಎಸ್.ಯಡಿಯೂರಪ್ಪನವರ ನೇತೃತ್ವದಲ್ಲಿ ಬಿಜೆಪಿ ಸರ್ಕಾರವು ಸ್ಥಾಪನೆಯಾಗಿರುವುದನ್ನು ಸಹಿಸದ ಕಾಂಗ್ರೆಸ್ ಮತ್ತು ಜೆಡಿ(ಎಸ್) ಪಕ್ಷಗಳು ಕಳೆದ 30 ತಿಂಗಳಿಂದಲೂ ಸರ್ಕಾರವನ್ನು ಅಸ್ಥಿರಗೊಳಿಸುವ ಒಂದಂಶದ ಕಾರ್ಯಕ್ರಮಕ್ಕಾಗಿಯೇ ತನ್ನ ಎಲ್ಲಾ ಚಟುವಟಿಕೆಗಳನ್ನು ಮೀಸಲಿಟ್ಟಿರುವುದು ಅತ್ಯಂತ ಶೋಚನೀಯ ವಿಚಾರವಾಗಿದೆ.

ಸರ್ಕಾರವನ್ನು ಉರುಳಿಸಲು ಮತ್ತು ರಾಷ್ಟ್ರಪತಿ ಆಡಳಿತವನ್ನು ರಾಜ್ಯದಲ್ಲಿ ಚಾರಿಗೆ ತರಲು ಪ್ರತಿಪಕ್ಷಗಳು ಮಾಡುತ್ತಿರುವ ಷಡ್ಯಂತರಗಳಿಂದ ರಾಜ್ಯದಲ್ಲಿ ಆರೋಗ್ಯಕರ ರಾಜಕಾರಣಕ್ಕೆ ತೀವ್ರವಾದ ಧಕ್ಕೆಯಾಗಿದೆ.

ಕಾಂಗ್ರೆಸ್ ಮತ್ತು ಜೆಡಿ(ಎಸ್) ಪಕ್ಷಗಳು ಪ್ರಜಾಪ್ರಭುತ್ವ ಮೌಲ್ಯಗಳನ್ನು ಗಾಳಿಗೆ ತೂರಿ ನಡೆದುಕೊಳ್ಳುತ್ತಿರುವ ವರ್ತನೆಯು ಅತ್ಯಂತ ನಾಚಿಗೇಡಿನ ಸಂಗತಿಯಾಗಿದೆ. ಈ ಪಕ್ಷಗಳಿಗೆ ಇಂದು ಜನಾದೇಶವನ್ನು ಗೌರವಿಸುವ ಸೌಜನ್ಯವೂ ಇಲ್ಲವಾಗಿದೆ. ಮತ್ತು ಜನತೆಯ ತೀರ್ಪನ್ನು ಒಪ್ಪಿಕೊಂಡು ಜವಾಬ್ದಾರಿಯುತ ವಿರೋಧಪಕ್ಷವಾಗಿ ಕರ್ತವ್ಯ ನಿರ್ವಹಿಸುವ ಸಹನೆಯನ್ನು ಕಳೆದುಕೊಂಡಿವೆ. ನ್ಯಾಯಬದ್ಧ ಚುನಾಯಿತ ಸರ್ಕಾರವನ್ನು ಕಾರ್ಯನಿರ್ವಹಿಸಲು ಹಲವಾರು ಅಡ್ಡ ಆತಂಕಗಳನ್ನು ಸೃಷ್ಟಿಸಿ ಜನತೆಯ ಆಶಯಕ್ಕೆ ವಿರುದ್ಧವಾಗಿ ವರ್ತಿಸುತ್ತಿದ್ದಾರೆ.

ಜೆಡಿ(ಎಸ್) ಮುಖಂಡರುಗಳಾದ ಮಾಜಿ ಪ್ರಧಾನಿ ಹಾಗೂ ಜೆಡಿ(ಎಸ್) ರಾಷ್ಟ್ರೀಯ ಅಧ್ಯಕ್ಷರಾದ ಶ್ರೀ ದೇವೇಗೌಡರು ಮತ್ತು ಅವರ ಸುಪುತ್ರ ರಾಜ್ಯ ಜೆಡಿ(ಎಸ್)ಅಧ್ಯಕ್ಷರಾದ ಶ್ರೀ ಹೆಚ್.ಡಿ.ಕುಮಾರಸ್ವಾಮಿಯವರುಗಳು ಚುನಾಯಿತ ಸರ್ಕಾರಗಳನ್ನು ಅಸ್ಥಿರಗೊಳಿಸುವ ಗುತ್ತಿಗೆಯನ್ನು ಪಡೆದಿರುವಂತೆ ನಡೆದುಕೊಳ್ಳುತ್ತಿದ್ದಾರೆ.

ತಂದೆಯ ಹಾದಿಯಲ್ಲಿಯೇ ಸಾಗುತ್ತಿರುವ ಶ್ರೀ ಕುಮಾರಸ್ವಾಮಿಯವರು ವಿಧಾನಸಭೆಯಲ್ಲಿ ಕೇವಲ 28 ಸ್ಥಾನಗಳನ್ನು ಹೊಂದಿದ್ದರು ಕೂಡಾ ಬಿಜೆಪಿಯ 11 ಶಾಸಕರನ್ನು ಚಿನ್ನೈ-ಮುಂಬಯಿ-ಗೋವಾ ಮತ್ತು ಚಿನ್ನೈಗಳಿಗೆ ಕರೆದೊಯ್ದು ಅವರ ಬೆಂಬಲದಿಂದ ಸರ್ಕಾರವನ್ನು ರಚಿಸಲು ಹಗಲುಗನಸು ಕಂಡಿದ್ದರು. ಆದರೆ ಧರ್ಮಯುದ್ಧದಲ್ಲಿ ಧರ್ಮಕ್ಕೆ ಜಯವಾಗಿ ಇವರ ಕನಸು ಭಿದ್ರವಾಯಿತು.

ಶ್ರೀ ಕುಮಾರಸ್ವಾಮಿಯವರ ಸ್ವಾರ್ಥ ರಾಜಕಾರಣ ಹಾಗೂ ವಿವೇಕ ಶೂನ್ಯ ತಂತ್ರಗಾರಿಕೆ ಫಲದಿಂದ ಬಿಜೆಪಿಯ 11 ಬಂಡಾಯ ಶಾಸಕರು ವಿಧಾನಸಭಾ ಸ್ಥಾನದಿಂದ ಅನರ್ಹಗೊಂಡು ಇವರ ಷಡ್ಯಂತರಕ್ಕೆ ಬಲಿಯಾಗಿದ್ದಾರೆ. ಇನ್ನು ಐದು ಪಕ್ಷೇತರರು ತಮ್ಮ ಸರದಿಗಾಗಿ ಕಾಯುತ್ತಿರುವುದು ಇವರ ಅತಂತ್ರ ಪರಿಷ್ಕೃತಿಗೆ ಕನ್ನಡಿಯನ್ನು ಹಿಡಿದಿದೆ.

ರಾಜ್ಯ ಕಾರ್ಯಕಾರಣಿ ಸಭೆ

3 ನವೆಂಬರ್, 2010, ಬುಧವಾರ, ಮೈಸೂರು.

ಬಿಜೆಪಿ
ಕರ್ನಾಟಕ



- 2 -

ಒಂದು ಕುಟುಂಬದ ಮೂವರು ಸದಸ್ಯರುಗಳು ಕರ್ನಾಟಕ ರಾಜ್ಯವು ತಮ್ಮ ಮುಷ್ಠಿಯಲ್ಲಿರಬೇಕು ಅಥವಾ ತಮ್ಮ ತಾಳಕ್ಕೆ ಕುಣಿಯುವ ಸರ್ಕಾರವು ಸ್ಥಾಪನೆಯಾಗಬೇಕು ಎಂಬ ಮಹತ್ವಾಕಾಂಕ್ಷಿಯು ರಾಜ್ಯದ ರಾಜಕೀಯವನ್ನು ಕಲುಷಿತಗೊಳಿಸಿದೆ.

ಇವರ ಕುಟುಂಬ ರಾಜಕೀಯಕ್ಕೆ ತೆರೆಮರೆಯಲ್ಲಿ ಬೆಂಬಲವನ್ನು ನೀಡುತ್ತಿರುವ ಕಾಂಗ್ರೆಸ್ ಮುಖಂಡರುಗಳು ಅತ್ಯಂತ ಅಪಾಯಕಾರಿ ಬೆಳವಣಿಗೆಗಳಿಗೆ ನೇರ ಹೊಣೆಯನ್ನು ಹೊರಬೇಕಾಗಿದೆ.

ವಿರೋಧಪಕ್ಷದ ನಾಯಕ ಶ್ರೀ ಸಿದ್ದರಾಮಯ್ಯನವರು ಈಗಾಗಲೇ ಚಿಡಿ(ಎಸ್) ಮುಖಂಡರಿಂದ ಒಮ್ಮೆ ವಂಚಿತರಾಗಿ ಪಕ್ಷದಿಂದ ಹೊರಬಂದು ಕಾಂಗ್ರೆಸ್ ಆಶ್ರಯ ಪಡೆಯುವ ದಯನೀಯ ಪರಿಸ್ಥಿತಿಗೆ ತಲುಪಿದ್ದರೂ ಸಹಾ ಬುದ್ಧಿ ಕಲಿತಿಲ್ಲ.

ಶ್ರೀ ಹೆಚ್.ಡಿ.ಕುಮಾರಸ್ವಾಮಿಯವರ ಮಾತನ್ನು ನಂಬಿಕೊಂಡು ತಮ್ಮನ್ನು ಮುಖ್ಯಮಂತ್ರಿ ಮಾಡುತ್ತಾರೆ ಎಂಬ ಭ್ರಮೆಯಿಂದ ಕಾಂಗ್ರೆಸ್ ಈ ರಾಜ್ಯದ ಪ್ರಮುಖ ವಿರೋಧಪಕ್ಷ ಎಂಬ ಸಂಗತಿಯನ್ನು ನಿರ್ಲಕ್ಷಿಸಿ ಚಿಡಿ(ಎಸ್) ಬಾಲಂಗೋಚಿಯಾಗಿ ಕಾಂಗ್ರೆಸ್ ಪಾರ್ಟಿಯನ್ನು ಬದಲಾಯಿಸಿದ ಅಪಕೀರ್ತಿ ಶ್ರೀ ಸಿದ್ದರಾಮಯ್ಯನವರಿಗೆ ಸಲ್ಲುತ್ತದೆ.

ಜನತಾ ಪರಿವಾರದ ಹಿನ್ನೆಲೆಯವರು ತಮ್ಮ ಪೂರ್ವಾಶ್ರಮದ ಪ್ರಭಾವದಿಂದ ಮೂಲ ಕಾಂಗ್ರೆಸ್ಸಿಗರನ್ನು ಮೂಲೆಗುಂಪು ಮಾಡಿ ಸರ್ಕಾರ ರಚಿಸುವ ದುಸ್ಸಾಹಸಕ್ಕೆ ಮುಂದಾಗಿ ಪಕ್ಷದ ಗೌರವನ್ನು ಮಣ್ಣುಪಾಲು ಮಾಡಿರುವುದು ಇಂದು ಇತಿಹಾಸವಾಗಿದೆ.

ವಿರೋಧ ಪಕ್ಷದ ಸದಸ್ಯರು ವಿಧಾನ ಸಭೆಯಲ್ಲಿ ಬಹುಮತ ಸಾಬೀತು ಪಡಿಸುವ ಸಭೆಯಲ್ಲಿ ವಿಧಾನಸೌಧದ ಎದುರು ಮತ್ತು ಸಭೆಯಲ್ಲಿ ನಡೆದುಕೊಂಡ ರೀತಿ ಕರ್ನಾಟಕ ಜನತೆಯು ತಲೆ ತಗ್ಗಿಸುವಂತಹ ಕೃತ್ಯವಾಗಿದೆ. ವಿರೋಧ ಪಕ್ಷಗಳ ಈ ನಡವಳಿಕೆಯಿಂದ ವಿಧಾನ ಸಭೆಯ ಇತಿಹಾಸದಲ್ಲಿ ಕಪ್ಪುಚುಕ್ಕೆಯಾಗಿದೆ. ಈ ಸಭೆಯು ವಿರೋಧ ಪಕ್ಷಗಳ ನಡವಳಿಕೆಯನ್ನು ತೀವ್ರವಾಗಿ ಖಂಡಿಸುತ್ತದೆ.

ಕಳೆದ ಎರಡೂವರೆ ವರ್ಷಗಳಲ್ಲಿ ಭಾಗ್ಯಲಕ್ಷ್ಮೀ ಯೋಜನೆ, ಗ್ರಾಮೀಣ ವಿದ್ಯಾರ್ಥಿಗಳಿಗೆ ಸೈಕಲ್ ವಿತರಣೆ, ವಾಜಪೇಯಿ ಆರೋಗ್ಯಶ್ರೀ ಯೋಜನೆ, ರೈತ ಭಂದವರಿಗೆ ಶೇಕಡಾ 3ರಷ್ಟು ಬಡ್ಡಿಯಲ್ಲಿ ಸಾಲ, ಮುಂದಿನ ವರ್ಷದಿಂದ ಶೇಕಡಾ 1 ರಷ್ಟು ಬಡ್ಡಿ ದರದಲ್ಲಿ ಸಾಲ ನೀಡಿಕೆಯ ಘೋಷಣೆ ಮುಂತಾದ ಜನಪರ ಕಾರ್ಯಕ್ರಮಗಳಿಂದ ರಾಜ್ಯ ಬಿಜೆಪಿ ಸರ್ಕಾರವು ಜನಮನ್ನಣೆಗಳಿಸಿದೆ.

ಸರ್ಕಾರವು ಇತ್ತೀಚಿನ ರಾಜಕೀಯ ಬೆಳವಣಿಗೆಗಳಿಂದ ಹೊಸ ಸವಾಲನ್ನು ಎದುರಿಸಲು ಸಜ್ಜಾಗಬೇಕಿದೆ. ದೇಶದ ಇತಿಹಾಸದಲ್ಲಿಯೇ ಒಂದೇ ವಾರದಲ್ಲಿ ಎರಡು ಬಾರಿ ವಿಶ್ವಾಸಮತ ಯಾಚನೆ ಮಾಡಿ ಸಫಲರಾದ ಶ್ರೀ ಬಿ.ಎಸ್. ಯಡಿಯೂರಪ್ಪನವರ ನೇತೃತ್ವದ ಬಿಜೆಪಿ ಸರ್ಕಾರಕ್ಕೆ ಇಂದು ಹೆಚ್ಚಿನ ಹೊಣೆಗಾರಿಕೆಯು ಹೆಗಲ ಮೇಲಿದೆ. ಕಳೆದ 25 ದಿನಗಳ ಕಹಿ ಘಟನೆಗಳಿಂದ ರಾಜ್ಯದ ಜನತೆಗೆ ರಾಜಕಾರಣಿಗಳ ಮೇಲಿನ ವಿಶ್ವಾಸವು ಕುಂದಿದೆ. ಜನರ ವಿಶ್ವಾಸವನ್ನು ಮತ್ತೆ ಪಡೆಯಲು ಸರ್ಕಾರವು ತ್ವರಿತ ವೇಗದಲ್ಲಿ ಸಕಾರಾತ್ಮಕ ಕ್ರಮಗಳನ್ನು ಕೈಗೊಳ್ಳಬೇಕಾಗಿದೆ.

ಕಳೆದ ವರ್ಷ ರಾಜ್ಯದ ಇತಿಹಾಸದಲ್ಲಿ ಕಂಡರಿಯದ ನೆರೆಯಿಂದ ಲಕ್ಷಾಂತರ ಸಂತ್ರಸ್ತರು ಸಂಕಷ್ಟಕ್ಕೆ ಒಳಗಾಗಿದ್ದರು. ನಿರ್ವಸಿತರಿಗೆ ನಿರ್ಮಿಸಬೇಕಿದ್ದ ಆಸರೆ ಮನೆಗಳ ನಿರ್ಮಾಣದಲ್ಲಿ ವಿಳಂಬವಾಗುತ್ತಿದೆ. ರಾಜ್ಯ ಸರ್ಕಾರವು ಈ ಸಂತ್ರಸ್ತರ ಬವಣೆಯನ್ನು ನೀಗಲು ಅತಿ ತೀವ್ರದಲ್ಲಿ ಮನೆಗಳನ್ನು ನೀಡಲು ಸರ್ವಪ್ರಯತ್ನ ನಡೆಸಬೇಕು. ಹಾಗೂ ಮನೆಗಳ ನಿರ್ಮಾಣಕ್ಕೆ ಉಂಟಾಗಿರುವ ಅಡ್ಡಿ ಆತಂಕಗಳನ್ನು ನಿವಾರಿಸಲು ಕೂಡಲೇ ಕ್ರಮ ಕೈಗೊಳ್ಳಬೇಕು ಎಂದು ಈ ಸಭೆಯು ಅಭಿಪ್ರಾಯ ಪಡುತ್ತದೆ.

ಜನಪರ ಕಾರ್ಯಕ್ರಮಗಳನ್ನು ಮತ್ತು ಚುನಾವಣೆಯಲ್ಲಿ ನೀಡಿದ ಆಶ್ವಾಸನೆಗಳನ್ನು ಈಡೇರಿಸಲು ಸರ್ಕಾರವು ಇನ್ನೂ ಹೆಚ್ಚಿನ ಬದ್ಧತೆಯಿಂದ ತೊಡಗಿಸಿಕೊಳ್ಳಬೇಕಾಗಿದೆ. ಮುಂಬರುವ ದಿನಗಳಲ್ಲಿ ಯೋಜನೆಗಳ ಅನುಷ್ಠಾನದಲ್ಲಿ ಯಾವುದೇ ವಿಳಂಬವನ್ನು ಸಹಿಸದೆ ಕಾಲಬದ್ಧ ಮಿತಿಯಲ್ಲಿ ಅಭಿವೃದ್ಧಿ ಕಾಮಗಾರಿಗಳನ್ನು ಪೂರೈಸುವತ್ತ ತನ್ನ ಗಮನವನ್ನು ಸರ್ಕಾರವು ಸಂಪೂರ್ಣವಾಗಿ ಕೇಂದ್ರಿಸುವುದು ಸೂಕ್ತ ಎಂದು ಕಾರ್ಯಕಾರಿಣಿಯು ಭಾವಿಸುತ್ತದೆ.

ಡಿಸೆಂಬರ್ ತಿಂಗಳಿನಲ್ಲಿ ಜಿಲ್ಲಾ ಪಂಚಾಯತಿ ಮತ್ತು ತಾಲೂಕು ಪಂಚಾಯತಿ ಚುನಾವಣೆಗಳು ನಡೆಯಲಿವೆ. ಬುಡಮಟ್ಟದ ಕಾರ್ಯಕರ್ತರಿಗೆ ಅಧಿಕಾರ ಪ್ರಾಪ್ತಿಯಾಗುವ ಈ ಚುನಾವಣೆಗಳು ರಾಜ್ಯದಲ್ಲಿ ಬಿಜೆಪಿಗೆ ಭದ್ರಬುನಾದಿ ಹಾಕಲು ಮಹತ್ತರ ಪಾತ್ರವನ್ನು ನಿರ್ವಹಿಸುತ್ತದೆ.

ಈ ಚುನಾವಣೆಯಲ್ಲಿ ಕಳೆದ 30 ತಿಂಗಳ ಅವಧಿಯಲ್ಲಿ ರಾಜ್ಯ ಸರ್ಕಾರ ಕೈಗೊಂಡಿರುವ ಸಾಧನೆಗಳೇ ನಮಗೆ ಶ್ರೀ ರಕ್ಷೆಯಾಗಲಿವೆ. ಬಿಜೆಪಿ ಜಿಲ್ಲಾ ಪಂಚಾಯತಿ ಮತ್ತು ತಾಲೂಕು ಪಂಚಾಯತಿ ಚುನಾವಣೆಯನ್ನು ಅತ್ಯಂತ ಗಂಭೀರವಾಗಿ ಪರಿಗಣಿಸಿದೆ. ಹಾಗೂ ಈಗಾಗಲೇ ಇದಕ್ಕೆ ಪೂರಕವಾದ ಸಿದ್ಧತೆಯ ದೃಷ್ಟಿಯಿಂದ ಪಕ್ಷದ ವಿವಿಧ ಸ್ತರದಲ್ಲಿ ಕಾರ್ಯಕರ್ತರ ಪಡೆಯನ್ನು ಸಜ್ಜುಗೊಳಿಸಲು ಕಾರ್ಯಪ್ರವೃತ್ತವಾಗಿದೆ.

ಪಕ್ಷದ ಕಾರ್ಯಕರ್ತರು ತಮ್ಮ ನಾಯಕತ್ವದ ಬೆಳವಣಿಗೆ ಮತ್ತು ಸ್ಥಳೀಯ ಮಟ್ಟದ ಅಭಿವೃದ್ಧಿಗೆ ಸಾಧನೆಯಾಗುವ ಈ ಚುನಾವಣೆಯನ್ನು ಎದುರಿಸಲು ಸನ್ನದ್ಧರಾಗಬೇಕು ಎಂದು ಕರೆ ನೀಡುತ್ತದೆ.

~~~~~

# ರಾಜ್ಯ ಕಾರ್ಯಕಾರಣಿ ಸಭೆ

3 ನವೆಂಬರ್, 2010, ಬುಧವಾರ, ಮೈಸೂರು.

ಬಿಜೆಪಿ  
ಕರ್ನಾಟಕ



## ನಿರ್ಣಯ-2

ಕಾಶ್ಮೀರ, ಭಾರತೀಯರಲ್ಲರಿಗೆ ಹೆಮ್ಮೆಯ, ಪವಿತ್ರವಾದ ಸ್ಥಳ. ಅನುಪಮ ಪ್ರಕೃತಿಯ ಸೌಂದರ್ಯದ ಜೊತೆಗೆ, ಸುರಕ್ಷೆಯ ದೃಷ್ಟಿಯಿಂದ ಆಯಕಟ್ಟಿನ ಸ್ಥಳವೂ ಹೌದು. ಭಾರತೀಯರಲ್ಲರ ನಂಬಿಕೆಯ ಪ್ರಕಾರ (ನಮಸ್ತೇ ಶಾರದಾದೇವಿ ಕಾಶ್ಮೀರ ಪುರವಾಸಿನಿ...) ವಿದ್ಯೆಯ ಅಧಿದೇವತೆ ಸರಸ್ವತಿಯ ಆವಾಸಸ್ಥಾನವೂ ಹೌದು. ಕಲೆ, ಸಾಹಿತ್ಯ, ಸಂಸ್ಕೃತಿ ನೆಲೆವೀಡಾದ ಕಾಶ್ಮೀರಪ್ರದೇಶ ಕಳೆದ 30 ವರ್ಷಗಳಿಂದ ಸಮಸ್ಯಾಗ್ರಸ್ತ.

ಭಾರತ ದೇಶಕ್ಕೆ ಸೇರ್ಪಡೆಯಾಗುವ ಪತ್ರಕ್ಕೆ ರಾಜಾಹರಿಸಿಂಹರವರು ಸಹಿ ಹಾಕಿದ ದಿನದಿಂದಲೂ ಅಲ್ಲಿನ ಪ್ರತ್ಯೇಕತಾ ಮನೋಭಾವದ ವ್ಯಕ್ತಿಗಳು ಸಮಾಜದ ಶಾಂತಿಯನ್ನು ಕದಡುತ್ತಲೇ ಇದ್ದಾರೆ. ಸ್ವಾತಂತ್ರ್ಯೋತ್ತರ ಭಾರತದ 5 ಯುದ್ಧಗಳಲ್ಲಿ ನಾಲ್ಕು ಕಾಶ್ಮೀರದಲ್ಲಿ ನಡೆದಿವೆ. 50 ಸಹಸ್ರಕ್ಕೂ ಹೆಚ್ಚು ಜನ ಅಲ್ಲಿನ ಉಗ್ರಗಾಮಿ ಚಟುವಟಿಕೆಗಳಿಗೆ ಬಲಿಯಾಗಿದ್ದಾರೆ. ಇಂದಿಗೂ ಕಾಶ್ಮೀರದಲ್ಲಿ ಬಂದೂಕು, ಗುಂಡು, ಬಾಂಬು ಮುಂತಾದ ಶಬ್ದಗಳು ನಿತ್ಯದ ಬಳಕೆಯ ಶಬ್ದಗಳು.

ಕಾಶ್ಮೀರದ ಇಂದಿನ ಪರಿಸ್ಥಿತಿಗೆ ಮೂಲಕಾರಣ ಪಾಕಿಸ್ತಾನದ ಷಡ್ಯಂತ್ರ ಹಾಗೂ ಪಂ. ನೆಹರೂರವರ ಅಪಕ್ವ ದೃಷ್ಟಿ ಅನಗತ್ಯವಾಗಿ ಅಂತರರಾಷ್ಟ್ರೀಯ ವೇದಿಕೆಗಳಿಗೆ ಕಾಶ್ಮೀರದ ವಿಷಯವನ್ನು ತೆಗೆದುಕೊಂಡು ಹೋದದ್ದು ಪಂ. ನೆಹರೂರವರು. ಅದರ ಫಲವನ್ನು ನಾವು ಇಂದಿಗೂ ಉಣ್ಣುತ್ತಿದ್ದೇವೆ. ಕಾಶ್ಮೀರಕ್ಕೆ 370ನೇ ವಿಧಿಯ ಪ್ರಕಾರ ವಿಶೇಷ ಸ್ಥಾನಮಾನ ನೀಡಿ, ಪ್ರತ್ಯೇಕ ಎಂಬ ಭಾವನೆ ಪೋಷಿಸಿದ್ದೇ ಪಂ. ನೆಹರೂ ಸರಕಾರ. ಹೀಗಾಗಿ, ಕಾಶ್ಮೀರ ಕಣಿವೆಯ ಅನೇಕರು ಇಂದಿಗೂ ಭಾವನಾತ್ಮಕವಾಗಿ ತಾವು ಪ್ರತ್ಯೇಕ ಎಂಬ ಭಾವನೆ ತಳೆದಿದ್ದಾರೆ. ಜೊತೆಗೆ, ಕೇಂದ್ರದ ಕಾಂಗ್ರೆಸ್ ಸರಕಾರ ಮತಬ್ಯಾಂಕ್ ರಾಜಕಾರಣದ ದೃಷ್ಟಿಯಿಂದ ಅಲ್ಲಿ ನಡೆಸಿದ ಅನೇಕ ಪ್ರಜಾಪ್ರಭುತ್ವ ವಿರೋಧಿ ಕ್ರಮಗಳು ಅಲ್ಲಿ ಅಸ್ಥಿರತೆ ನೆಲೆ ನಿಲ್ಲುವಂತೆ ಮಾಡಿವೆ. ಜಮ್ಮು-ಕಾಶ್ಮೀರದಲ್ಲಿನ ಹಿಂದುಗಳಿಗೆ ವಿಶೇಷವಾಗಿ ಕಾಶ್ಮೀರಿ ಪಂಡಿತರಿಗೆ ಬಹು ದೊಡ್ಡ ಅನ್ಯಾಯವಾಗಿದೆ. ಕಳೆದ ಎರಡೂವರೆ ದಶಕಗಳಿಂದ ಅವರು ದೇಶದ ಅನೇಕ ಕಡೆ ನಿರಾಶ್ರಿತರಂತೆ ಬದುಕುತ್ತಿದ್ದಾರೆ.

ಕಾಶ್ಮೀರ ಪ್ರದೇಶ ಈಗ ಮತ್ತೆ ಸಂತ್ರಸ್ತವಾಗಿದೆ. ಸೈಯದ್ ಆಲಿ ಶಾ ಗಿಲಾನಿಯವರಂಥಹ ತೀವ್ರ ಪ್ರತ್ಯೇಕತಾವಾದಿಗಳು ದೇಶದ ಸಾರ್ವಭೌಮತೆಗೆ ಸವಾಲೆಸೆದಿದ್ದಾರೆ. ಅಶಾಂತಿ, ಕಲ್ಲೆಸೆತ, ಬೆಂಕಿ ಇಡುವುದು, ಸಾರ್ವಜನಿಕ ಆಸ್ತಿಪಾಸ್ತಿಗಳ ನಾಶ ನಿತ್ಯದ ಮಾತಾಗಿದೆ. ಸಾಮಾನ್ಯ ಜನಜೀವನ ಅಸ್ತವ್ಯಸ್ತಗೊಂಡಿದೆ. ಕಾಂಗ್ರೆಸ್ ಬೆಂಬಲಿತ ನ್ಯಾಷನಲ್ ಕಾನ್ಸರನ್ಸ್ ನಾಯಕ, ಮುಖ್ಯಮಂತ್ರಿ ಶ್ರೀ ಒಮರ್ ಅಬ್ದುಲ್ಲಾರ ಅಪಕ್ವ ನಡವಳಿಕೆ, ನಿರ್ವಹಣೆಯೂ ಇಂದಿನ ಅಶಾಂತಿಗೆ ಕಾರಣವಾಗಿದೆ. ಜೊತೆಗೆ, ಜಮ್ಮು-ಕಾಶ್ಮೀರ ವಿಧಾನಸಭೆಯಲ್ಲಿ ಅವರು ನೀಡಿದ “ಕಾಶ್ಮೀರ ಭಾರತಕ್ಕೆ ಸೇರ್ಪಡೆಗೊಳಿಸಲಾಯಿತೇ ಹೊರತು, ವಿಲೀನವಾಗಲಿಲ್ಲ” ಎಂಬ ಹೇಳಿಕೆ ಪ್ರತ್ಯೇಕತಾವಾದಿಗಳಿಗೆ ನೂರಾನೆ ಬಲ ತಂದಿದೆ. ಇದರಿಂದ ಶ್ರೀ ಒಮರ್ ಅಬ್ದುಲ್ಲಾರ ರಾಷ್ಟ್ರ ನಿಷ್ಠೆಯನ್ನೇ ಸಂಶಯ ಪಡುವಂತಾಗಿದೆ.

ಕೇಂದ್ರದ ಶ್ರೀ ಮನಮೋಹನಸಿಂಗ್ ನೇತೃತ್ವದ ಸರಕಾರವೂ ಕಾಶ್ಮೀರದ ವಿಷಯದಲ್ಲಿ ಸಂಪೂರ್ಣ ವಿಫಲವಾಗಿದೆ. ಸುರಕ್ಷೆಯ ವಿಷಯದಲ್ಲಿ ಕೇಂದ್ರ ಸರ್ಕಾರಕ್ಕೆ ಸ್ಪಷ್ಟ ನಿಲುವುಗಳಿಲ್ಲ. ಕಾಶ್ಮೀರದಲ್ಲಿ ಅಶಾಂತಿ ಪ್ರಾರಂಭವಾದ ಆ ದಿನಗಳ ನಂತರ ಕೇಂದ್ರ ಸರ್ಕಾರ ಅದರ ಕಡೆಗೆ ಗಮನ ಹರಿಸಿತು. ಆದರೆ, ಆ ಕ್ರಮಗಳೂ ಸಮಸ್ಯೆಯನ್ನು ಉಲ್ಬಣಗೊಳಿಸಿವೆಯೇ ವಿನಾ ಪರಿಹರಿಸಲಾಗಿಲ್ಲ. ಈಗ ವಿವಿಧ ಜನಸಮೂಹಗಳ ಜೊತೆಗೆ ಮಾತನಾಡಲು 3 ವಾರ್ತಾಕಾರರನ್ನು ಕೇಂದ್ರ ಸರ್ಕಾರ ನೇಮಿಸಿದೆ. ಆ ವಾರ್ತಾಕಾರರೇ ದೊಡ್ಡ ಸಮಸ್ಯೆಯಾಗುತ್ತಿದ್ದಾರೆ. ಅದರಲ್ಲೊಬ್ಬರಾದ ದಿಲೀಪ ಪಡ್‌ಗಾಂವ್ಕರ್‌ರ ಹೇಳಿಕೆಗಳು ತಲ್ಲಣ ನಿರ್ಮಾಣ ಮಾಡಿವೆ. ಇದೆಲ್ಲದರ ಜೊತೆಗೆ, ಈ ದೇಶದಲ್ಲಿ ನಡೆಯುವ ಪ್ರತ್ಯೇಕತಾವಾದಿ ಚಳುವಳಿಗಳು ಜನಪರ ಹೋರಾಟ ಎಂದು ಬಿಂಬಿಸುತ್ತಿರುವ ಅರುಂಧತಿ ರಾಯ್ ರಂಥಹ ಬುದ್ಧಿಜೀವಿಗಳು ಇಂದು ನಾಗರಿಕ ಸಮಾಜಕ್ಕೆ, ಸಾಹಿತ್ಯ ಕ್ಷೇತ್ರಕ್ಕೆ ಕಪ್ಪು ಚುಕ್ಕೆಗಳಾಗಿದ್ದಾರೆ. ಈ ರೀತಿಯ ಪ್ರತ್ಯೇಕತಾವಾದಿಗಳು ಕೇಂದ್ರದ ಕಾಂಗ್ರೆಸ್ ಸರಕಾರದ ದುರ್ಬಲ ನಿರ್ವಹಣೆಯ ಕಾರಣಕ್ಕೆ ರಾಜಧಾನಿ ದಿಲ್ಲಿಯಲ್ಲಿ ಸಂಸತ್ ಭವನ, ರಾಷ್ಟ್ರಪತಿ ಭವನದ ಕೂಗಲೆತ್ತೆಯ ದೂರದಲ್ಲಿ ವಿಭಜನೆಯ, ಪ್ರತ್ಯೇಕತೆಯ ವಾದವನ್ನು ಮಂಡಿಸುತ್ತಿದ್ದಾರೆ. ಶ್ರೀನಗರದಲ್ಲೂ ಪತ್ರಿಕಾ ಸಂದರ್ಶನಗಳಲ್ಲೂ ಅದೇ ರೀತಿಯ ಮಾತನಾಡುತ್ತಿದ್ದಾರೆ.

# ರಾಜ್ಯ ಕಾರ್ಯಕಾರಣಿ ಸಭೆ

3 ನವೆಂಬರ್, 2010, ಬುಧವಾರ, ಮೈಸೂರು.

ಬಿಜೆಪಿ  
ಕರ್ನಾಟಕ



- 2 -

ಕಾಂಗ್ರೆಸ್ ಆಡಳಿತದಲ್ಲಿ ಅಲ್ಪಸಂಖ್ಯಾತ ತುಷ್ಟೀಕರಣದ ವಿವಿಧ ಮುಖಗಳು ಇಂದು ಕಾಶ್ಮೀರದಲ್ಲಿನ ವಿಷಮ ಪರಿಸ್ಥಿತಿಗೆ ಕಾರಣವಾಗಿದೆ. ಕಾಶ್ಮೀರ ಭಾರತದ ಅವಿಭಾಜ್ಯ ಅಂಗ, ಮುಕುಟಮಣಿ, ಎಂಬುದು ಬಿಜೆಪಿಯ ಬಲವಾದ ನಂಬಿಕೆ. ದೇಶದ ಎಲ್ಲಾ ಜನರ ಭಾವನೆಯೂ ಇದೇ.

ಕಾಶ್ಮೀರದ ಪರಿಸ್ಥಿತಿಯನ್ನು ತಿಳಿಗೊಳಿಸಲು ಕೂಡಲೇ ಈ ಕೆಳಕಂಡ ಉಪಕ್ರಮಗಳನ್ನು ಕೈಗೆತ್ತಿಕೊಳ್ಳಬೇಕೆಂದು ರಾಜ್ಯ ಬಿಜೆಪಿ ಕಾರ್ಯಕಾರಿಣಿ ಆಗ್ರಹಿಸುತ್ತದೆ.

- ಕಾಶ್ಮೀರ ಕಣಿವೆಯ ಗಲಭೆಕೋರರನ್ನು ನಿರ್ದಾಕ್ಷಿಣ್ಯವಾಗಿ ನಿಯಂತ್ರಿಸಬೇಕು.
- ಪ್ರತ್ಯೇಕತೆಯ, ವಿಭಜನೆಯ, ಅಖಂಡ ಭಾರತದ ವಿರುದ್ಧ ದನಿ ಎತ್ತುತ್ತಿರುವ ಅರುಂಧತಿ ರಾಯ್, ಲಿಲಾನಿ, ನರವರಾವ್ ಮುಂತಾದವರನ್ನು ದೇಶದೊಳಹದ ಆಪಾದನೆಯ ಮೇಲೆ ಬಂಧಿಸಿ, ಮೊಕದ್ದಮೆ ದಾಖಲಿಸಬೇಕು. ಉಳಿದವರಿಗೆ ಅದು ಎಚ್ಚರಿಕೆಯ ಪಾಠವಾಗಬೇಕು.
- ಕಾಶ್ಮೀರಿ ಪಂಡಿತರು ದೇಶದಲ್ಲೆಡೆ ದಯನೀಯ ಸ್ಥಿತಿಯಲ್ಲಿದ್ದಾರೆ. ಅವರಿಗೆ ಸೂಕ್ತ ಸೌಲಭ್ಯ ಕಲ್ಪಿಸಬೇಕು. ಅವರು ಮರಳಿ ತಮ್ಮ ಮೂಲನೆಲೆಗೆ ಮರಳುವಂಥ ವಾತಾವರಣ ನಿರ್ಮಿಸಬೇಕು.
- ಕಾಶ್ಮೀರದ ಗಡಿಭಾಗಗಳಲ್ಲಿ ಚೀನಾ-ಪಾಕಿಸ್ತಾನ್ ನಡುವೆ ರಕ್ಷಣಾ ಹೊಂದಾಣಿಕೆಯ ಕಾರಣಕ್ಕೆ ಜಗುವಿನ ಪರಿಸ್ಥಿತಿ ಖದೆ. ಶತ್ರುಗಳ ನಿದ್ಧತೆ ಹೆಚ್ಚಾಗಿದೆ. ಆ ಹಿನ್ನೆಲೆಯಲ್ಲಿ ಲಡಾಖ್, ಕಾರ್ಗಿಲ್ ಮುಂತಾದೆಡೆ ಗಡಿಪಡೆಯನ್ನು ಬಲಯುತಗೊಳಿಸುವುದರ ಜೊತೆಗೆ, ಮೂಲಭೂತ ಸೌಕರ್ಯ ಅಭಿವೃದ್ಧಿಗೊಳಿಸುವುದರ ಕಡೆಗೆ ವಿಶೇಷ ಗಮನ ನೀಡಬೇಕು.
- ಕಾಶ್ಮೀರದ ಪರಿಸ್ಥಿತಿ ವಿಷಮಗೊಳ್ಳುವುದಕ್ಕೆ ಕಾರಣವಾದ ಪಾಕಿಸ್ತಾನದ ಷಡ್ಧ್ಯಂತ್ರದ ಕುರಿತು, ಪಾಕಿಸ್ತಾನ-ಚೀನಾದ ಬಲಗೊಳ್ಳುತ್ತಿರುವ ರಕ್ಷಣಾ ಒಪ್ಪಂದದ ಕುರಿತು, ಅದರ ಕಾರಣಕ್ಕೆ ಭಾರತೀಯ ಉಪಖಂಡದಲ್ಲ ನಿರ್ಮಾಣವಾಗುತ್ತಿರುವ ಉದ್ದಿಗ್ನ ಪರಿಸ್ಥಿತಿಯ ಕುರಿತು ಜಾಗತಿಕ ಮಟ್ಟದಲ್ಲ ವಿವಿಧ ದೇಶಗಳ ಪ್ರಮುಖರಿಗೆ ಅರಿವು ಮೂಡಿಸಲು ರಾಜತಾಂತ್ರಿಕ ಉಪಕ್ರಮಗಳನ್ನು ಕೈಗೊಳ್ಳಬೇಕು.

ಕಾಶ್ಮೀರದ ಈ ಪರಿಸ್ಥಿತಿಯ ವಿಷಮತೆಯ ಜೊತೆಗೆ, ಕೇಂದ್ರ ಸರ್ಕಾರ ಇಂದು ಭಯೋತ್ಪಾದನೆ ನಿಯಂತ್ರಣದಲ್ಲಿನ ತನ್ನ ವಿಫಲತೆಯನ್ನು ಮರೆಮಾಚಲು, ಜನರ-ದೇಶದ ಗಮನವನ್ನು ಬೇರೆಡೆಗೆ ಸೆಳೆಯಲು ಪ್ರಯತ್ನಿಸುತ್ತಿದೆ. ಅಪ್ಪಲ್ ಗುರುವಿನ ನೇಣು ಶಿಕ್ಷೆಯ ತೀರ್ಪನ್ನು ಜಾರಿಗೊಳಿಸುವಲ್ಲಿ ವಿಫಲವಾಗಿರುವ ಮನಮೋಹನ್‌ಸಿಂಗ್ ಸರಕಾರ ಇಂದು 'ಕೇಸರಿ ಭಯೋತ್ಪಾದನೆ', 'ಹಿಂದು ಭಯೋತ್ಪಾದನೆ' ಎಂಬ ಶಬ್ದಗಳನ್ನು ಪ್ರಯೋಗಿಸುತ್ತಿದೆ. ಅನೇಕ ಹಿಂದೂ ಸಂತರನ್ನು, ಯುವಕರನ್ನು ವಿನಾಕಾರಣ ಭಯೋತ್ಪಾದಕರೆಂದು ಚಿತ್ರಿಸಹೊರಟ ಕೇಂದ್ರ ಸರ್ಕಾರ, ಈಗ ದೇಶದ ಅಗ್ರಗಣ್ಯ ದೇಶಭಕ್ತ ಸಂಘಟನೆ ಆರ್.ಎಸ್.ಎಸ್.ನ ಹೆಸರನ್ನು ಭಯೋತ್ಪಾದನೆಯ ವಿಷಯದಲ್ಲಿ ಎಳೆದು ತರಲು ಪ್ರಯತ್ನಿಸುತ್ತಿದೆ. ಸಂಘದ ಹಿರಿಯ ಪ್ರಚಾರಕರಾದ ಶ್ರೀ ಇಂದ್ರೇಶ್‌ಕುಮಾರ್‌ರನ್ನು ಅಜ್ಜೀರ್ ಬಾಂಬ್ ಸ್ಪೋಟ ಪ್ರಕರಣದಲ್ಲಿ ಸಿಲಿಕಿಸಹೊರಟಿದೆ. ಯಾವುದೇ ಆಪಾದನೆ ಹೊರಿಸದೆ, ವಿಚಾರಣೆ ನಡೆಸದೆ ಅಪರಾಧಿ ಸ್ಥಾನದಲ್ಲಿ ನಿಲ್ಲಿಸಹೊರಟಿದೆ. ಮಾಧ್ಯಮಗಳಲ್ಲಿ ವ್ಯಕ್ತಿ-ಸಂಘಟನೆ ಎರಡರ ತೇಜೋವಧೆಗೆ ಸಂಚು ರೂಪಿಸಿದೆ.

ನಾಗರಿಕ ಸಮಾಜವೊಂದು ಎದ್ದುನಿಂತು ಪ್ರತಿಭಟಿಸಬೇಕಾದ ಸನ್ನಿವೇಶ ನಿರ್ಮಾಣವಾಗುತ್ತಿದೆ. ದೇಶದ ಯುವಕರಲ್ಲಿ ದೇಶಭಕ್ತಿ, ಚಾರಿತ್ರ್ಯನಿರ್ಮಾಣ, ಸೇವಾ ಮನೋಭಾವ ನಿರ್ಮಿಸುವಲ್ಲಿ ಯಶಸ್ವಿಯಾಗಿ ಕಾರ್ಯನಿರ್ವಹಿಸುತ್ತಿರುವ ಆರ್.ಎಸ್.ಎಸ್.ನ ಮೇಲಿನ ಸುಳ್ಳು ಆರೋಪಗಳು ಪ್ರಜ್ಞಾಪಂಥರಲ್ಲರ ಮನ ಕಲಕಿದೆ.

ರಾಜ್ಯ ಬಿಜೆಪಿ ಕಾರ್ಯಕಾರಿಣಿಯು ಕೇಂದ್ರ ಸರಕಾರದ ಈ ಹುನ್ನಾರವನ್ನು ಉಗ್ರವಾಗಿ ಖಂಡಿಸುತ್ತದೆ. ಕೇಂದ್ರೀಯ ತನಿಖಾ ಸಂಸ್ಥೆಗಳನ್ನು ರಾಜಕೀಯ ದುರುದ್ದೇಶಕ್ಕೆ ಉಪಯೋಗಿಸಿಕೊಳ್ಳುವುದನ್ನು ತೀವ್ರವಾಗಿ ವಿರೋಧಿಸುತ್ತದೆ. ಈ ದಿಸೆಯಲ್ಲಿ ಸೂಕ್ತ ಸಾಕ್ಷ್ಯಾಧಾರಗಳಿಲ್ಲದೆ, ವ್ಯಕ್ತಿ, ಸಂಘಟನೆಗಳನ್ನು ಗುರಿಯಾಗಿಸಿಕೊಳ್ಳುವುದನ್ನು ನಿಲ್ಲಿಸಬೇಕು. ಮಾಧ್ಯಮಗಳಿಗೆ ಆಯ್ದು ಸೋರುವಿಕೆಯ ಮುಖಾಂತರ ಭ್ರಮೆ ಹುಟ್ಟಿಸುವ ಕೆಲಸಕ್ಕೆ ಕೈಹಾಕಬಾರದು ಎಂದು ಆಗ್ರಹಿಸುತ್ತದೆ. ಈ ದಿಕ್ಕಿನಲ್ಲಿ ಸುವಿಚಾರಿ ಸಂಘಟನೆಗಳ ಹೋರಾಟಕ್ಕೆ ಇಡೀ ಸಮಾಜ ಸ್ಪಂದಿಸಬೇಕು ಎಂದು ಮನವಿಮಾಡುತ್ತದೆ.

~~~~~